

Set
A 2

සබරගමුව පළාත් අධ්‍යාපන දෙපාර්තමේන්තුව
சபரகமுவ மாகாண கல்வித் திணைக்களம்
Sabaragamuwa Provincial Department of Education

පළමු වාර පරීක්ෂණය 2018
இரண்டாம் தவணைப் பரீட்சை 2018
First Term Test 2018

11 ශ්‍රේණිය
தரம் 11
Grade 11

සිංහල භාෂාව හා සාහිත්‍යය II
சிங்களமொழியும் இலக்கியமும் II

පැය දෙකයි
மூன்று மணித்தியாலம்

- ප්‍රශ්න සියල්ලට ම පිළිතුරු ලියන්න. මෙම ප්‍රශ්න පත්‍රයට හිමි ලකුණු ගණන 80කි
- 1) (i) සිට (x) තෙක් ඇති සියලු ම අනු කොටස්වලට කෙටි පිළිතුරු ලියන්න. කිසියම් අනු කොටසකට ඔබ උත්තර නො ලියන්නේ නම් ඔබ අංකය ලියා ඉදිරියෙන් ඉරක් අඳින්න.
 - i. පහත සඳහන් වචන දෙකෙහි අරුත් පැහැදිලි වන සේ වෙන වෙන ම වාක්‍ය දෙකක් ලියන්න.
(අ) පැල (ආ) පැල
 - ii. පහත වැකියේ වචන දෙකක අක්ෂර වින්‍යාසය සදොස් ය. එම වචන දෙක පමණක් නිදොස් කර ලියන්න.
'මෙවර විභාගයෙන් ඔහු ලැබූ විශිෂ්ට ප්‍රථිපලය පළාතේ වාර්ථාගත වූවකි.'
 - iii. පහත සඳහන් පද විසන්ධි කොට ලියා සන්ධි වර්ගය නම් කරන්න.
(අ) දැගිලි (ආ) වල්ලුරා
 - iv. පහත සඳහන් වාක්‍යයේ ඇතුළත් නිපාතයක් හා උපසර්ගයක් උපුටා දක්වන්න.
'මෙවර ඡන්දයෙන් ප්‍රසිද්ධ නායකයෝ රැසක් දරුණු ලෙස පරාජයට පත්වූහ.'
 - v. පහත සඳහන් පාඨයේ තද කළු අකුරින් මුද්‍රිත පදවල අර්ථ වෙන වෙනම ලියන්න.
'තලින් තලම පුල් පියුම් පුල පඬුරය'
 - vi. පහත සඳහන් (අ) සහ (ආ) යටතේ දැක්වෙන අදහස්වලට ගැලපෙන තනි පදය බැගින් ලියන්න.
(අ) නොකැඩී එක දිගට ම පවතින්නා වූ (ආ) මුළු රැසක් පුරා පවතින
 - vii. පහත සඳහන් ප්‍රාදේශීය ව්‍යවහාරයන් සඳහා පොදු ව්‍යවහාරයේ භාවිත වන වචන ලියන්න.
(අ) ගහමව්වා (ආ) දොරං
 - viii. පහත දැක්වෙන වාක්‍ය සදොස් වේ නම් නිදොස් කර නැවත ලියන්න.
(අ) ඔවුහු තරගය දිනනු ඇත. (ආ) රථ පෙළ මහමග ඉදිරියට ඇදෙති.
 - ix. පහත දැක්වෙන වාක්‍ය බණ්ඩවල තද කළු අකුරින් මුද්‍රිත පද අයත් වන ක්‍රියා වර්ගය නම් කරන්න.
(අ) සිරිදාස ගොනා කරත්තයෙන් ලිහා කණුවෙහි බැන්දේ ය.
(ආ) මෙතනින් වමට හැරෙන්න.
 - x. පහත සඳහන් (අ) සහ (ආ) යෙදුම්වල පළමුවැනි වචනය සමග දෙවැනි වචනයේ නොගැලපීමක් ඇත. වඩාත් ගැලපෙන සේ පළමු වචනය හෝ දෙවැනි වචනය සකස් කර ලියන්න.
(අ) පළමු ත්‍යාගය (ආ) උද්‍යාන බිම

(ලකුණු 2 x10 =20)

2) පහත සඳහන් අ, ආ, ඉ, ඊ විස්තර අතුරෙන් එකක් තෝරා ගෙන වචන 250 කට නොඅඩු වන සේ රචනයක් ලියන්න. යෝග්‍ය මාතෘකාවක් ද යොදන්න.

- (අ) ශ්‍රී ලංකාවේ සිදුවන රිය අනතුරු ප්‍රමාණය දිනෙන් දින ම ඉහළ යමින් පවතී. මහා මාර්ග පද්ධතියේ අඩුපාඩු මෙන් ම රියදුරන්ගේ සහ පදිකයන්ගේ නොසැලකිලිමත් බව රිය අනතුරු බහුල වීමට බලපාන ප්‍රධාන හේතු සාධක වශයෙන් හඳුනාගෙන තිබේ. දැඩි නීතිරීති මෙන් ම රියදුරන්ගේ හා පදිකයන්ගේ කැපවීම ද රිය අනතුරු වළක්වා ගැනීම සඳහා බෙහෙවින් ම වැදගත් වේ.
- (ආ) ජන කවිය, ජනකතා, ජන නාට්‍ය ආදී සාහිත්‍යාංග කතා උරුමයක් ලෙස විග්‍රහ කළ හැකි ය. ඉන් රටේ සාමාජික, සංස්කෘතික හා දේශපාලනික තොරතුරු ද නිරූපණය වේ. පුද්ගලයා තුළ යහපත් ආකල්ප වර්ධනය සඳහා සාහිත්‍යය පාදක වෙයි. ඒ අනුව රටේ ජනතා සිතූම් පැතුම් යහ මගට පත් කර සාමකාමී පුරවැසි පිරිසක් බිහි කර ගැනීමට සාහිත්‍ය ඉවහල් කර ගත හැකි ය.
- (ඉ) ජල හිඟය, නාය යෑම් ගංවතුර. ලැව් ගිනි ආදිය ඇති වීමට බොහෝ දුරට හේතු වී ඇත්තේ ස්වභාවධර්මයට වඩා මිනිස් කටයුතු ය. මිනිසුන් ආත්මාර්ථය සඳහා ම මිස පොදු යහපත ගැන නො සලකන්නේ ඇයි? මේ විනාශකාරී කටයුතු මැඩ පැවැත්වීම නො කළහොත් අප කරා මහා විනාශයක් ළඟා වනු ඇත. එය වැළැක්වීම සඳහා දිගු කාලීන මෙන් ම කෙටි කාලීන වැඩ පිළිවෙලක් අවශ්‍ය වේ.
- (ඊ) පාසල් ගොඩනැගිලි, ලීබඩු, විද්‍යා උපකරණ, පුස්තකාල පහසුකම්, නිල ඇඳුම්, පෙළපොත් හා ශිෂ්‍යාධාර පහසුකම් ආදී විවිධාංග ඔස්සේ මෙරට නිදහස් අධ්‍යාපනය උදෙසා රජය විශාල මුදලක් වැයකරයි. මින් ප්‍රයෝජන ලබා විවිධ ක්ෂේත්‍රයන්ගෙන් බිහිවන උගතුන් වැඩි වැටුප් හා වරප්‍රසාද අපේක්ෂාවෙන් විදේශගත වීමේ ප්‍රවණතාවක් මෙකල දැකිය හැකි ය. මොවුන් අතුරෙන් බහුතරයක් ඒ රටවල ම ස්ථිර ව පදිංචි වන බව ද වාර්තා වේ. නිදහස් අධ්‍යාපනයේ ඵල ලබන සියලු දෙනාගේ යුතුකම වන්නේ තම මව්බිමෙහි අභිවෘද්ධිය වෙනුවෙන් කටයුතු කිරීම ය.

(ලකුණු 25)

3) පහත දැක්වෙන පාඨය වචන 40 - 45 ක් වන සේ සාරාංශ කොට ලියන්න. ඔබ යෙදූ වචන සංඛ්‍යාව සාරාංශය අග ලියන්න.

දේශනුරාගය යනු තම මාතෘ භූමිය කෙරෙහි ඇති ඇල්මයි. දේශප්‍රේමීත්වයයි, ආදරයයි. එම මාතෘ භූමියෙහි ශ්‍රේෂ්ඨත්වය පිළිබඳ හැඟීම අප සිත්සතන්හි සදා රැඳී පැවතිය යුතුය. දෙපයින් නැඟී සිටිමින් නිදහස් ව, නිවහල් ව, ජීවත් වීමට ඉඩකඩ ලැබෙන්නේ ජාති, ආගම්, කුල හේදවලින් තොර ව එක ම ජාතියක් එනම්, ශ්‍රී ලාංකික යන හැඟීමෙන් යුතු ව කටයුතු කළොත් පමණි. මේ පුණ්‍ය භූමියෙන් මෙලොවට ජාතික වූ අප හැම දෙනාට ම ජීවත් වීමට ප්‍රාණ වායුව ලබා දුන්නේ මේ උතුම් භූමියයි. මිනිසෙකුට තමා උපන් බිමට වඩා වටිනා වෙනත් බිමක් නැත. අභිමානයෙන් යුතු ව ජීවත් වීමට අවශ්‍ය පරිසරය ඒ තුළ පැවතීම ඊට හේතුවකි. දේශානුරාගී හැඟීම් ඔස්සේ තම ජාති භූමිය පිළිබඳ ඇතිවන ආධිමත්භාවය, අභිමානය, දේශාභිමානයයි. තම ජන්ම භූමිය වෙනුවෙන් දිවි හිමියෙන් කැපවෙමින් මාතෘ භූමියෙහි අනන්‍යතාව, ගෞරවය, අභිමානය සුරැකෙන අයුරින් කටයුතු කිරීමත්, මව්බිම වෙනුවෙන් ඉටුවිය යුතු යුතුකම් නොපිරිහෙලා ඉටුකිරීමත් සෑම පුද්ගලයෙකුගේ ම වගකීමකි.

(ලකුණු 10)

4) පහත සඳහන් ඡේදය කියවා අසා ඇති ප්‍රශ්නවලට කෙටි පිළිතුරු ලියන්න.

ගංගාවෝ අපගේ සොහොයුරෝ වෙති. ඔවුහු අපගේ පිපාසය සන්සිඳුවති. අපගේ ඔරු ද පාරු ද ගෙන යති. අපගේ දරුවන් පෝෂණය කරති. අපි භූමිය ඔබට විකිණුවහොත් මේ ගංගාවන් අපගේත් ඔබගේත් සහෝදරයන් වන බව අමතක නොකරනු මැනවි. ඔබේ දරුවන්ට ද එය කියා දෙනු මැනවි. ගිරි ශිඛරය වසා සිටින හිමිදිරි මිහිදුම, උදාවන හිරු ඉදිරියේ පලා යන්නා සේ සුදු මිනිසාගේ ආක්‍රමණය ඉදිරියේ රතු මිනිසා හැම විට ම පලා ගොස් ඇත. එහෙත් අපගේ පියවරුන්ගේ හෂ්මාවශේෂ අපට පූජනීය භූමි වන්නේ ය. එහෙයින් මේ කඳු තුරුලතා සහ මෙම බිම අපට ම සැප වූ භූමියකි. සුදු මිනිසුන් ඔබ අපගේ සිරිත් විරිත් නොදන්නා බව අපි දනිමු. ඔබට එක් බිම්කඩක් තවත් බිම් කඩකට වඩා වෙනස් නොවේ. රාත්‍රී කාලයේ පැමිණ භූමියේ තිබිය යුතු දේ පැහැර ගෙන පලා යන ඔබගේ මිනිස්සු මේ භූමියට පිටස්තරයෝ වන්නාහ. පොළොව ඔවුන්ට සහෝදරයෙකු නොව සතුරෙකි.

- 1) 'ගංගාවෝ අපගේ සොහොයුරෝ වෙති' යන්න සනාථ කරවන කරුණු දෙකක් ලියන්න.
- 2) "සුදු මිනිසාගේ ආක්‍රමණය ඉදිරියේ රතු මිනිසා හැම විටම පලායෑම" යන යෙදුම සඳහා යොදා ඇති උපමාව කුමක් ද?
- 3) ඔබගේ මිනිස්සු මේ භූමියට කරන හානිය කුමක්ද?
- 4) පොළොව සතුරෙකු ලෙස සලකන්නේ කවුරුන් ද?
- 5) පහත පදවල අර්ථ ලියන්න.
 - (අ) ගිරි ශිඛරය
 - (ආ) හෂ්මාවශේෂ

5) කැකිරාව - මරදන්කඩවල ප්‍රදේශයේ දිවි නැගුම වැඩ සටහන යටතේ - පලතුරු කල් තබා ගැනීමේ කාර්යාලයක් ආරම්භ කිරීමට තීරණය කර ඇත. මේ මගින් ප්‍රදේශවාසී තරුණ තරුණයින් 200 කට පමණ රැකියා අවස්ථා හිමි වන අතර අලුත් පලතුරු සඳහා සාධාරණ මිලක් ලබා ගැනීමට ප්‍රදේශවාසීන්ට ඉඩ සැලසේ. එසේම නව පලතුරු වගාවන් ආරම්භ කිරීමට පැළ හා උපදෙස් ලබා දීමටත් කටයුතු සලස්වා දී තිබේ.

මෙම කරුණු ඇතුළත් කරමින් වචන 100 කින් පමණ යුතු අත් පත්‍රිකාවක් සකස් කරන්න. ප්‍රාදේශීය ලේකම් කාර්යාලයේ දිවි නැගුම ඒකකයේ සංවර්ධන නිලධාරී පියල් වික්‍රමසිංහ ඔබ යැයි සිතන්න.

නැතහොත්

ගල්නෑව සල්මල් උයන විද්‍යාලයෙහි 10 ශ්‍රේණියේ ඉගෙනුම ලබන ආර්.එම්. සම්මානී දියණිය දිවීමට පැනීමට උපන් හපන්කමක් දැක්වූ දියණියකි. ඇය මෙවර කලාප හා පළාත් ක්‍රීඩා තරගාවලියේ මීටර් 200 දිවීමේ තරගයෙන් ප්‍රථම ස්ථානය දිනා ගනිමින් පාසලට, ගමට විශිෂ්ට කීර්තියක් අත් කර දී ඇත. ඇයට උපහාර පිදීමේ උත්සවයක් පසුගිය දා කලාප අධ්‍යාපන කාර්යාලය මගින් පැවැත්විණි.

ඉහත කරුණු ඇතුළත් කරමින් පුවත්පතක පළ කිරීමට සුදුසු වාර්තාවක් ලියන්න. ඔබ ප්‍රාදේශීය වාර්තාකරු නිමල් ගුණරත්න යැයි සිතන්න.